

ಪ್ರಸಕ್ತ ಸರ್ಕಾರಗಳ ಆರ್ಥಿಕ ನೀತಿಯೂ ಭವಿಷ್ಯಕ್ಕೆ ಮಾರಕ ಆರ್ಥಿಕ ಬೆಳವಣಿಗೆ ನೆಪದಲ್ಲಿ ಪರಿಸರಕ್ಕೂ ಧಕ್ಕೆ

ಬೆಂಗಳೂರು: ಆರ್ಥಿಕ ಬೆಳವಣಿಗೆ ನೆಪದಲ್ಲಿ ಪರಿಸರಕ್ಕೆ ಧಕ್ಕೆ ತರಲಾಗುತ್ತಿದೆ. ಪ್ರಸಕ್ತ ಸರ್ಕಾರಗಳ ಆರ್ಥಿಕ ನೀತಿಯೂ ಭವಿಷ್ಯಕ್ಕೆ ಮಾರಕವಾಗಿದೆ ಎಂದು ಖ್ಯಾತ ವಕೀಲ ಪ್ರಶಾಂತ್ ಭೂಷಣ್ ಅಭಿಪ್ರಾಯಪಟ್ಟಿದ್ದಾರೆ.

ಜಿಡಿಪಿಯನ್ನು ಆಧರಿಸಿ ಆರ್ಥಿಕ ಅಭಿವೃದ್ಧಿ ಅಳೆಯುವ ತಜ್ಞರಿಂದ ದೇಶ ಇಂದು ಈ ಹಂತಕ್ಕೆ ಬಂದು ನಿಂತಿದೆ. ಸಮಗ್ರ ಅಭಿವೃದ್ಧಿ ಎನ್ನುವುದು ಕನಸಿನ ಮಾತಾಗಿದೆ. ಅಭಿವೃದ್ಧಿ ಮಾಡಲು ಹೊರಟವರೆಲ್ಲರೂ ಪ್ರಕೃತಿ ನಾಶ ಮಾಡುತ್ತಿದ್ದಾರೆ.

ವಿಶ್ವಸಂಸ್ಥೆ ಹಾಗೂ ಸುಪ್ರೀಂ ಕೋರ್ಟ್ ಮಾರ್ಗಸೂಚಿಯಂತೆ ಅಭಿವೃದ್ಧಿ ಕಾರ್ಯಗಳು ನಡೆಯುತ್ತಿಲ್ಲ ಎಂದು ಆರ್.ವಿ.ಎಂ.ಜಿನಿಯರಿಂಗ್ ಕಾಲೇಜಿನಲ್ಲಿ ಪರಿಸರದ ಬಗ್ಗೆ ನಡೆದ ಅಂತಾರಾಷ್ಟ್ರೀಯ ಕಾರ್ಯಾಗಾರದಲ್ಲಿ ಅವರು ಅಭಿಪ್ರಾಯಪಟ್ಟರು.

ಇಂತಹ ಅಭಿವೃದ್ಧಿ ಚಟುವಟಿಕೆಗಳಿಗೆ ಅನುಮತಿ ನೀಡುವುದಕ್ಕಾಗಿ ವಿಶೇಷ ಸ್ವತಂತ್ರ ಪ್ರಾಧಿಕಾರ ಅಂಶವಂತೆ ಸುಪ್ರೀಂ ಕೋರ್ಟ್ ಆದೇಶ ನೀಡಿ ಒಂದು ವರ್ಷ ಕಳೆಯಿತು. ಆದರೆ ಯಾವುದೇ ಸರ್ಕಾರ ಪ್ರಾಧಿಕಾರ ಚಲನೆಗೆ ಒಲವು ತೋರಿಸುತ್ತಿಲ್ಲ. ಬದಲಾಗಿ ಸಚಿವರ ಸಮಿತಿಗಳೇ ಯೋಜನೆಗಳಿಗೆ ಅನುಮತಿ ನೀಡುತ್ತಿವೆ. ಇದರಿಂದ ಪರಿಸರ ಕಾಳಜಿ ಎನ್ನುವುದಕ್ಕೆ



ಆರ್.ವಿ.ಎಂ.ಜಿನಿಯರಿಂಗ್ ಕಾಲೇಜಿನಲ್ಲಿ ಶುಕ್ರವಾರ ನಡೆದ ಅಂತಾರಾಷ್ಟ್ರೀಯ ಕಾರ್ಯಾಗಾರಕ್ಕೆ ಖ್ಯಾತ ವಕೀಲ ಪ್ರಶಾಂತ್ ಭೂಷಣ್ ಚಾಲನೆ ನೀಡಿದರು. ವಿಜ್ಞಾನಿ ಆರ್.ಕೆ.ಪಚೋರಿ, ಕಾಲೇಜಿನ ಪ್ರಾಂಶುಪಾಲ ಸತ್ಯನಾರಾಯಣ ಉಪಸ್ಥಿತರಿದ್ದರು.

ಕಿಮ್ಮತ್ತಿಲ್ಲದಂತಾಗಿದೆ ಎಂದರು. ಭ್ರಷ್ಟಾಚಾರ ಹಾಗೂ ಚುನಾವಣೆಯ ಸೋಗಿನಲ್ಲಿ ರಾಜಕೀಯ ಪಕ್ಷಗಳಿಗೆ ಅಭಿವೃದ್ಧಿ ಉದ್ಯೋಗ ಹಾಗೂ ಕೈಗಾರಿಕೆಗಳ ಮತ್ಯ ಕಾಣಿಸುತ್ತಿದೆ. ನೈಸರ್ಗಿಕ ಸಂಪತ್ತುಗಳ ಲೂಟಿಯಿಂದ ಭವಿಷ್ಯದಲ್ಲಾಗುವ ಪರಿಣಾಮದ ಬಗ್ಗೆ

ಯಾರೂ ಆಲೋಚನೆ ಮಾಡುವ ಸ್ಥಿತಿಯಲ್ಲಿಲ್ಲ. ಜನರಿಗೂ ಇದು ಬೇಡವಾಗಿದೆ. ಇದಕ್ಕೆ ನಾವೆಲ್ಲರೂ ಬೆಲೆ ಕಟ್ಟಬೇಕಾಗುತ್ತದೆ ಎಂದು ಅವರು ಎಚ್ಚರಿಸಿದರು. ಹಿರಿಯ ವಿಜ್ಞಾನಿ ಆರ್.ಕೆ.ಪಚೋರಿ ಹಾಜರಿದ್ದರು.